

کشمیر کا نقشہ

سے

نیشنل کانفرنس

نے

کشمیر کا یہودی

ان

شعبہ نشر و اشاعت جموں و کشمیر کا نقشہ

اسمبلی سے استعفیٰ کیوں دئے؟ یہ ایک عام سوال ہے جو اکثر اوقات حالات سے بے خبر لوگوں کی طرف سے نیشنل کانفرنس پارٹی کے ممبران پر کیا جاتا ہے۔

ممبران اسمبلی کو ورائٹس | اسمبلی میں عوام کی ترجمانی منتخب ممبران کا پہلا فرض ہے۔ اور حکومت جب رائے عامہ کی پروا نہ کرے۔

تو اس کی خلاف احتجاج کی آواز بلند کرنے کے مختلف مدارج ہیں جو آئین اور جمہوری اداروں میں رائج ہیں۔ قوم کی ترجمانی کا سیدھا طریقہ سوالات و تجاویز ہیں مگر جب سوالات اور تجاویز سے کام نہ چلے۔ تو تحریکات، تحفیف، تحریکات، التوا پیش ہوتی ہیں جب یہ بھی بے اثر رہیں۔ تو جمہوری آئین واک اوٹ یعنی ایوان سے عارضی ہجرت کا راستہ بتلاتا ہے مگر جب برسر اقتدار عنصر (حکومت) اس قدر چکنا گھڑا واقع ہوا ہو کہ واک اوٹ بھی اسے متاثر نہ کر سکیں۔ تو اس صورت میں حقیقی معنوں میں نمائندگی کر نیوالی جماعت کیلئے اس کے سوا کوئی چارہ نہیں رہتا کہ وہ استعفیٰ دے کر اور اسمبلی کی نشستوں کو ٹھکرا کر باہر چلی آئے۔ اور متنازعہ فیہ مسائل کی نسبت ملک کی رائے عامہ سے مستصواب کرے۔ (جو جمہوری اصول کے مطابق فیصلے کا سب سے بڑا اور آخری منبع ہے) اور جدید انتخاب کے ذریعہ فیصلہ حاصل کرے۔

نیشنل کانفرنس پارٹی نے بھی مندرجہ بالا آئینی اصولوں کے مطابق احتجاجی ورائٹس انجام دیئے ہوئے استعفیٰ دئے ہیں مگر حکومت اور بعض خود غرض طبقوں

کی کوشش ہے کہ وہ جھوٹے اور فرضی افانے تراش کر کانفرنس پارٹی کے استغفوں کو فرقہ دارانہ جذبات پر مبنی ثابت کریں۔ اور حکومت کی جو ناجائز کارروائیاں اس اہم اقدام سبب ہیں۔ ان پر پردہ ڈالیں۔ اس لئے موزون معلوم ہوتا ہے کہ اس مضمون میں آگاہی عامہ کے لئے وہ باتیں بیان کر جائیں جو کشمیر اسمبلی سے کانفرنس پارٹی کے مستغفی ہونے کا سبب ہیں۔ تاکہ حکومت اور خود غرضوں کی پھیلانی ہوئی غلط فہمیوں سے دھوکہ کھا کر کوئی شخص گمراہ نہ ہو۔

اسمبلی بنانے کا مقصد | کشمیر اسمبلی مانگنے سے رعایا کا مقصد یہ تھا کہ اس ملک کے باشندوں کی رائے نظام حکومت چلانے میں ذخیل اور شریک کا رہو جائے۔ اور ہر ہائینس مہاراجہ بہادر نے بھی جہاں تک موصوف کے اعلانات میں ظاہر کروہ نیک خواہشات کا تعلق ہے۔ اسمبلی کے قیام کو نظام حکومت میں نمائندگان عوام کی شرکت کے مترادف قرار دیا ہے۔ مگر ابتدا سے ہی کشمیر اسمبلی کی ہیئت ترکیبی اس کا آئین اساسی اور اس کے ارکان کے دائرہ اختیارات کی تحدید وغیرہ ایسی کمزوریاں اور خامیاں اسمبلی کی بناوٹ میں شامل کر دی گئی ہیں جن کی وجہ سے یہ پارلیمانی ادارہ راعی اور رعایا کے مطلوب و مرغوب اشراک عمل کے مقصد کو پورا کرنے سے قاصر رہا۔

قواعد اسمبلی کا اپریشن | توقع تھی کہ وقت کی رفتار کے ساتھ ساتھ یہ تقاضے دور کئے جائیں گے۔ اور کشمیر اسمبلی ترقی کر کے اس

ملک میں ذمہ دار اور بااختیار جمہوری ایوان بن جائے گی۔ لیکن بدقسمتی سے ریاست
 کی موجودہ وزارت نے جب اختیارات کی باگ ڈور اپنے ہاتھ میں لی۔ تو رعایا کی
 شرکت کو اپنے مقاصد خصوصی کے منافی سمجھا۔ اور اسمبلی میں رائے عامہ کے ترجمان
 منتخب ممبروں کی ہر کوشش کو ناکام بنانے اور ان کی آواز کو ہر ممکن طریقہ سے دبانے
 کا تہیہ کر لیا۔ اور اس راستہ میں جہاں کہیں موجودہ وزارت کو دقت پیش آئی
 تو اس نے رائے عامہ کے سامنے سر جھکانے کی بجائے اسمبلی کے قواعد کو ہی توڑ
 مروڑ کر جمہوری آئین کی شکل منسوخ کرنی شروع کی۔ اور آہستہ آہستہ وزیراعظم
 نے جس کے اختیارات اور حقوق ایوان اسمبلی میں جمہوری آئین کی رو سے کسی دوسرے
 ممبر سے زیادہ نہیں ہونے چاہئے تھے، یہ دیکھ کر انہیں اختیارات بھی اپنے ہاتھ میں
 لے لئے۔ کہ اسمبلی کے باقی ارکان کے سوالات تجاویز اور مسودہ ہائے قانون اس
 کے رحم و کرم پر منحصر ہوں گے۔ اسے اختیار ہوگا کہ وہ جس چیز کو چاہے پیش
 ہونے دے۔ اور جس چیز کو چاہے۔ ایوان کے سامنے آنے سے روک دے۔
 اس قسم کی اور بھی تبدیلیاں کر کے کثیر اسمبلی کے ممبروں خاص کر منتخب ممبروں
 کے حقوق پر ایک کاری ضرب لگائی گئی۔ اور ان کی پوزیشن وزیراعظم کے
 سامنے اس کے ماتحتوں کی سی رہ گئی۔ جن کی ہر بات پس کانت چھانٹ روک ٹوک
 اور محاسبہ کا حق وزیراعظم کو حاصل ہے۔ یہ سبلی وجہ ہے جس کو پیش نظر رکھ کر کنشنل
 کانفرنس پارٹی اور آل جموں و کشمیر کنشنل کانفرنس نے یہ دیانت دارانہ فیصلہ کیا

کہ اسمبلی سے مستعفی ہو کر حکومت کے رویہ کو اور موجودہ اسمبلی کے کھوکھلا پن کو ملک کے عوام پر واضح کیا جائے۔

اسمبلی سے مستعفی ہونے کے لئے جو چیز دوسرا پاس شدہ قوانین تجاویز کا انجام سبب بنی وہ موجودہ وزارت کی غیر اتنی

کاروائیاں ہیں۔ اسمبلی کے جمہوری آئین کے مطابق اگر کوئی بات اسمبلی کے حزب مخالف (الوزیشن) کے باہمی مشورہ اور سمجھوتہ سے پاس ہو جائے تو وزارت کا قانونی و اخلاقی فرض ہوتا ہے کہ اس کو بغیر کسی ترمیم و تغیر کے نافذ کرے۔ اور عمل میں لائے مگر جموں و کشمیر کی وزارت نے بہت سے موقعوں پر جہاں کٹر رائے سے پاس شدہ تجاویز پر خط نسخ کھینچا وہاں قانون کا سچا لی ایسے باتفاق رائے اور باہمی سمجھوتہ سے پاس شدہ قانون میں بھی قطع و برید کر کے اس کو پہلی حالت سے بھی بدتر اور نقصان رساں بنا دیا۔ اور اس طرح عوام کی ان تمام امیدوں پر پانی پھیر دیا جو انہوں نے اپنی بھلائی کی نسبت اسمبلی سے وابستہ کر رکھی تھی۔

قانون اسلحہ ہمارے ممبروں کے استغفی کی بنیاد ایک اور اہم ترین چیز پر بھی ہے۔ وہ ہے حکومت جموں و کشمیر کا پاس کردہ قانون اسلحہ

جس میں حکومت نے ایک نہایت فضول دفعہ اس مفہوم کی درج کی ہے کہ جموں و کشمیر میں جہاں تمام مسلمان ہندو سیکھ اور دوسرے فرقے ہتھیار رکھتے ہیں

لائسنس کی سخت شرائط کے پابند ہوں گے، اور معمولی خلاف ورزیوں پر شدید سزا کے مستحق ہوں گے، وہاں اس ریاست کے ہندو راجپوت فی گھرا ایک آتشی ہتھیار دھندوق پستول، توپ، بم وغیرہ بھی قانون مذکور میں آتشی ہتھیار کی تعریف میں شامل کئے گئے ہیں، (مجموعہ گولی بارود وغیرہ کسی لائسنس کے رکھ سکیں گے اس قانون میں جہنہ داری، بے انصافی، اور بے جا امتیاز فرقوں کی تذلیل کی ایسی بدعت کو جنم دیا گیا ہے جس کی مثال نہیں ملتی نیشنل کانفرنس نے اس برائی کو روکنے کے لئے اسمبلی کے اندر اور باہر حیا تمام کوششیں کر دیکھیں تو اسے آخری چارہ کار ہی نظر آیا، کہ سخت سے سخت احتجاج کے لئے اس مسئلہ پر بھی اسمبلی سے مستعفی ہونا ہی ضروری ہے۔

اتحاد شکن حکام | نیشنل کانفرنس اس امر یقین رکھتی ہے کہ ریاست جموں و کشمیر کی نجات اور سیاسی ترقی کے انتہا تک پہنچنے کا واحد ذریعہ قومی وحدت و یگانگت ہے، اور جو چیز بھی اس وحدت کو توڑنے والی ہو، نیشنل کانفرنس کے نزدیک قومی زندگی کے لئے زہرِ مہل کا حکم رکھتی ہے، یہی سبب ہے کہ حکومت جموں و کشمیر نے ملک میں مردِ جہاد و رسم الخط کے ساتھ دیوناگری رسم الخط کو بطور ذریعہ تعلیم رائج کرنے کا فیصلہ کر کے جب سکولوں میں ہر لڑکے کو یہ اختیار دیا کہ وہ دو میں سے کسی ایک رسم الخط کو سیکھ لے، تو نیشنل کانفرنس نے اس تفرقہ پر داز حکم کے نتائج

پر غور کر کے اس کے زہریلے اثرات سے ملک کو بچانے کے لئے متعلقہ سرکاری
 احکام کی مخالفت کا اعلان کیا۔ اور قوم پر واضح کیا کہ دو متوازی رسم الخطوں
 میں سے بعض طلباء کا ایک کو ذریعہ تعلیم بنانا اور بعض کا دوسرے کو پھنسا آگے چل
 کر نہ صرف کاروباری اور دفتری شکلات کا موجب ہوگا۔ بلکہ اس سے قوم ایسے
 دو حصوں میں بٹ جائیگی جو کبھی ایک دوسرے سے مل نہ سکیں گے۔ اور یہ
 ابدی تفرقہ اور تعصب انکی ابدی علامی کا سبب بن جائے گا۔ یہیں افسوس ہے
 کہ لیگ کی جس پاکستانی سکیم کا نام سنکر ہمارے بعض اہل وطن گھبرا اٹھے
 ہیں۔ وہی پاکستان تعلیمی حدود میں یہاں سرکاری طور پر قائم کیا جا رہا ہے
 اور یہ لوگ اسکو گلے لگانے کے لئے بیتاب ہو رہے ہیں۔ بہر صورت نیشنل
 کانفرنس نے اس خرابی کو روکنے کے لئے بھی جب اسمبلی کے اندر اور باہر
 اپنی تمام کوششوں کو بے بس پایا۔ تو یہی ضروری سمجھا کہ اس مسئلہ پر بھی اسمبلی
 سے استعفیٰ کی قربانی دی جائے۔

تعصب و تفرقہ کی ہمت افزائی | جیسا کہ اوپر بیان کیا گیا ہے نیشنل کانفرنس
 باشندگان ریاست کے اتحاد کو نہایت

قیمتی اور محبوب دولت سمجھتی ہے۔ اور اس اتحاد کے خلاف کسی چیز کا وجود برداشت
 نہیں کر سکتی۔ مگر نیشنل کانفرنس کے قائم ہوتے ہی حکومت جموں و کشمیر نے
 بالواسطہ اور بلاواسطہ کانفرنس کی اتحاد پر ور کوششوں کے راستے پر پیش قدمی

حائل نہیں کہتی موقعوں پر تو غیر ذمہ دار نظام حکومت نے کانفرنس کی اتحاد
 آموزہ کوششوں سے انکار کرنے کے لئے سرکاری کمیونک تک نکالے۔ اور
 ملکی حالات سے دلچسپی لینے والوں کو علم ہے کہ آئے دن موجودہ حکومت کے
 بہت سے ذمہ دار افراد فرقہ وارانہ سیاسی انجمنوں کی پشت پناہی اور بہت
 انزائی میں مصروف رہتے ہیں۔ تاکہ نیشنل کانفرنس کی کوششوں کا مقابلہ کیا
 جاسکے اور تعصب آمیز فرقہ وارانہ جذبات کو ہمیشہ کے لئے زندہ رکھ کر غیر ذمہ
 دار نظام حکومت کی زندگی دراز کی جاسکے۔ غرض کہ استغفہ کی وجوہات میں سنجیدہ
 دیگر اسباب کے حکومت کی یہ روش بھی ایک سبب ہے جس کے خلاف
 صدائے احتجاج بلند کرنا نہایت ضروری تھا۔

اختیار کے ساتھ یہ ہیں وہ قومی اہمیت کے مسائل جو اسمبلی سے نیشنل کانفرنس
 پارٹی کے استغفہ کا موجب ہوئے۔ امید ہے کہ اس اعلان کے بعد کوئی شخص
 استغفوں کی وجوہ کی نسبت غلط فہمی میں نہیں رہے گا۔ البتہ جو لوگ دیدہ
 دانستہ گمراہی پھیلانے کے ورے ہوں ان کا کوئی علاج نہیں۔

ماظم شعبہ اشروا شاعت

آل جموں و کشمیر نیشنل کانفرنس

{ مجاہد منزل سرنگیہ
 ۲۲ اگست ۱۹۴۷ء

حکیم غلام محمد الدین کے انتہائی بدکار پریس سرنگیہ چھپک

مجاہد منزل سے شائع ہوا۔